
Shri Batukabhairava Hridayastotram

श्रीबटुकभैरवहृदयस्तोत्रम्

Document Information



Text title : Batukabhairava Hridayam

File name : baTukabhairavahRidayastotram.itx

Category : hRidaya, shiva

Location : doc_shiva

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay, NA

Latest update : November 21, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ಶ್ರೀಬಟುಕಭೈರವಹೃದಯಸ್ತೋತ್ರಂ



.. ಶ್ರೀಗಣೇಶಾಯ ನಮಃ ..

.. ಶ್ರೀಉಮಾಮಹೇಶ್ವರಾಭ್ಯಾಂ ನಮಃ ..

.. ಶ್ರೀಗುರವೇ ನಮಃ ..

.. ಶ್ರೀಭೈರವಾಯ ನಮಃ ..

ಪೂರ್ವಪೀಠಿಕಾ

ಕೈಲಾಶಶಿಖರಾಸೀನಂ ದೇವದೇವಂ ಜಗದ್ಗುರುಂ .

ದೇವೀ ಪಪ್ರಚ್ಛ ಸರ್ವಜ್ಞಂ ಶಂಕರಂ ವರದಂ ಶಿವಂ .. 1..

.. ಶ್ರೀದೇವ್ಯವಾಚ ..

ದೇವದೇವ ಪರೇಶಾನ ಭಕ್ತಾ ಭೀಷ್ಣಪ್ರದಾಯಕ .

ಪ್ರಬ್ರೂಹಿ ಮೇ ಮಹಾಭಾಗ ಗೋಪ್ಯಂ ಯದ್ಯಪಿ ನ ಪ್ರಭೋ .. 2..

ಬಟುಕಸ್ಯೈವ ಹೃದಯಂ ಸಾಧಕಾನಾಂ ಹಿತಾಯ ಚ .

.. ಶ್ರೀಶಿವ ಉವಾಚ ..

ಶೃಣು ದೇವಿ ಪ್ರವಕ್ಷ್ಯಾಮಿ ಹೃದಯಂ ಬಟುಕಸ್ಯ ಚ .. 3..

ಗುಹ್ಯಾದ್ಗುಹ್ಯತರಂ ಗುಹ್ಯಂ ತಚ್ಛೃಣುಷ್ವ ತು ಮಧ್ಯಮೇ .

ಹೃದಯಾಸ್ಯಾಸ್ಯ ದೇವೇಶಿ ಬೃಹದಾರಣ್ಯಕೋ ಋಷಿಃ .. 4..

ಛಂದೋಽನುಷ್ಠುಪ್ ಸಮಾಖ್ಯಾತೋ ದೇವತಾ ಬಟುಕಃ ಸ್ಮೃತಃ .

ಪ್ರಯೋಗಾಭೀಷ್ಣಸಿದ್ಧಯರ್ಥಂ ವಿನಿಯೋಗಃ ಪ್ರಕೀರ್ತಿತಃ .. 5..

.. ಸವಿಧಿ ಹೃದಯಸ್ತೋತ್ರಸ್ಯ ವಿನಿಯೋಗಃ ..

ಓಂ ಅಸ್ಯ ಶ್ರೀಬಟುಕಭೈರವಹೃದಯಸ್ತೋತ್ರಸ್ಯ ಶ್ರೀಬೃಹದಾರಣ್ಯಕ ಋಷಿಃ .

ಅನುಷ್ಠುಪ್ ಛಂದಃ ಶ್ರೀಬಟುಕಭೈರವಃ ದೇವತಾ .

ಅಭೀಷ್ಣಸಿದ್ಧ್ಯರ್ಥಂ ಪಾಲೇ ವಿನಿಯೋಗಃ ..

.. ಅಥ ಋಷ್ಯಾದಿನ್ಯಾಸಃ ..

ಶ್ರೀ ಬೃಹದಾರಣ್ಯಕಋಷಯೇ ನಮಃ ಶಿರಸಿ .

ಅನುಷ್ಠುಪ್ಪಂದಸೇ ನಮಃ ಮುಖೇ .

ಶ್ರೀಬಟುಕಭೈರವದೇವತಾಯೈ ನಮಃ ಹೃದಯೇ .

ಅಭೀಷ್ಣಸಿದ್ಧ್ಯರ್ಥಂ ಪಾಲೇ ವಿನಿಯೋಗಾಯ ನಮಃ ಸರ್ವಾಂಗೇ ..

.. ಇತಿ ಋಷ್ಯಾದಿನ್ಯಾಸಃ ..

ಓಂ ಪ್ರಣವೇಶಃ ಶಿರಃ ಪಾತು ಲಲಾಟೇ ಪ್ರಮಥಾಧಿಪಃ .

ಕಪೋಲೌ ಕಾಮವಪುಷೋ ಭ್ರೂಭಾಗೇ ಭೈರವೇಶ್ವರಃ .. 1..

ನೇತ್ರಯೋರ್ವಹ್ನಿನಯನೋ ನಾಸಿಕಾಯಾಮಘಾಪಹಃ .

ಊರ್ಧ್ವೋಷ್ಣೇ ದೀರ್ಘನಯನೋ ಹೃದರೋಷ್ಣೇ ಭಯಾಶನಃ .. 2..

ಚಿಬುಕೇ ಭಾಲನಯನೋ ಗಂಡಯೋಶ್ಚಂದ್ರಶೇಖರಃ .

ಮುಖಾಂತರೇ ಮಹಾಕಾಲೋ ಭೀಮಾಕ್ಷೋ ಮುಖಮಂಡಲೇ .. 3..

ಗ್ರೀವಾಯಾಂ ವೀರಭದ್ರೋಽವ್ಯಾಧ್ ಘಂಟಿಕಾಯಾಂ ಮಹೋದರಃ .

ನೀಲಕಂಠೋ ಗಂಡದೇಶೇ ಜಿಹ್ವಾಯಾಂ ಫಣಿಭೂಷಣಃ .. 4..

ದಶನೇ ವಜ್ರದಶನೋ ತಾಲುಕೇ ಹೃಮೃತೇಶ್ವರಃ .

ದೋರ್ದಂಡೇ ವಜ್ರದಂಡೋ ಮೇ ಸ್ಕಂಧಯೋಃ ಸ್ಕಂದವಲ್ಲಭಃ .. 5..

ಕೂರ್ಪರೇ ಕಂಜನಯನೋ ಫಣೌ ಫೇತ್ಕಾರಿಣೀಪತಿಃ .

ಅಂಗುಲೀಷು ಮಹಾಭೀಮೋ ನಖೇಷು ಅಘಹಾಸವತು .. 6..

ಕಕ್ಷೇ ವ್ಯಾಘ್ರಾಸನೋ ಪಾತು ಕಟ್ಯಾಂ ಮಾತಂಗಚರ್ಮಣೀ .

ಕುಕ್ಷೌ ಕಾಮೇಶ್ವರಃ ಪಾತು ವಸ್ತಿದೇಶೇ ಸ್ಮರಾಂತಕಃ .. 7..

ಶೂಲಪಾಣಿಲಿಂಗದೇಶೇ ಗುಹ್ಯೇ ಗುಹ್ಯೇಶ್ವರೋಽವತು .

ಜಂಘಾಯಾಂ ವಜ್ರದಮನೋ ಜಘನೇ ಜ್ಯಂಭಕೇಶ್ವರಃ .. 8..

ಪಾದೌ ಜ್ಞಾನಪ್ರದಃ ಪಾತು ಧನದಶ್ಚಾಂಗುಲೀಷು ಚ .

ದಿಗ್ವಾಸೋ ರೋಮಕೂಪೇಷು ಸಂಧಿದೇಶೇ ಸದಾಶಿವಃ .. 9..

ಪೂರ್ವಾಶಾಂ ಕಾಮಪೀಠಸ್ಥಃ ಉಡ್ಡೀಶಸ್ಥೋಽಗ್ನಿಕೋಣಕೇ .

ಯಾಮ್ಯಾಂ ಜಾಲಂಧರಸ್ಥೋ ಮೇ ನೈಋತ್ಯಾಂ ಕೋಟಿಪೀಠಗಃ .. 10..

ವಾರುಣ್ಯಾಂ ವಜ್ರಪೀಠಸ್ಥೋ ವಾಯವ್ಯಾಂ ಕುಲಪೀಠಗಃ .

ಉದೀಚ್ಯಾಂ ವಾಣಪೀಠಸ್ಥಃ ಐಶಾನ್ಯಾಮಿಂದುಪೀಠಗಃ .. 11..

ಊರ್ಧ್ವಂ ಬೀಜೇಂದ್ರಪೀಠಸ್ಥಃ ಖೇಟಸ್ಥೋ ಭೂತಲೋಽವತು .

ರುರುಃ ಶಯಾನೇಽವತು ಮಾಂ ಚಂಡೋ ವಾದೇ ಸದಾಽವತು .. 12..

ಗಮನೇ ತೀವ್ರನಯನಃ ಆಸೀನೇ ಭೂತವಲ್ಲಭಃ .

ಯುದ್ಧಕಾಲೇ ಮಹಾಭೀಮೋ ಭಯಕಾಲೇ ಭವಾಂತಕಃ .. 13..

ರಕ್ಷ ರಕ್ಷ ಪರೇಶಾನ ಭೀಮದಂಷ್ಟ್ರ ಭಯಾಪಹ .

ಮಹಾಕಾಲ ಮಹಾಕಾಲ ರಕ್ಷ ಮಾಂ ಕಾಲಸಂಕಟಾತ್ .. 14..

.. ಫಲಶ್ರುತಿಃ ..


ಇತೀದಂ ಹೃದಯಂ ದಿವ್ಯಂ ಸರ್ವಪಾಪಪ್ರಣಾಶನಂ .

ಸರ್ವಸಂಪತ್ಪದಂ ಭದ್ರೇ ಸರ್ವಸಿದ್ಧಿಫಲಪ್ರದಂ ..


श्रीबटुकभ्यैरवहृदयस्तोत्रं

.. इति श्रीबटुकभ्यैरवहृदयस्तोत्रं सम्पूर्णं ..

Encoded and proofread by Gopal Upadhyay gopal.j.upadhyay at gmail.com, NA

——
Shri Batukabhairava Hridayastotram

pdf was typeset on August 30, 2023

——
Please send corrections to sanskrit@cheerful.com

